

سلسلہ مباحث

"اسلامی ریاست"

مبحث اول

کارکنوں کی ذمہ داریاں اور ان کے اوصاف

انصاف اور ایمین حسن صاحب اصلاحی

پاکستان بننے سے پہلے بھی، لیکن پاکستان بننے کے بعد خاص طور پر مولانا امین احسن صاحب اصلاحی سلامی نظام کے مختلف پہلوؤں پر اپنے نتائج تحقیق کو اس طرح مرتب کر کے پیش فرمانا چاہتے تھے کہ دورِ حاضر میں اسلام کے اصولوں پر ایک نظامِ سیاست و تمدن چلانے کے لئے ہمارے تسلیم یافتہ طبقے کو ضروری رہنمائی مل جائے۔ اس سلسلے میں وہ کام کر رہے تھے کہ ان کا وجود پاکستان کی پبلک کی سٹیٹی کے لئے خطرہ نہ بن گیا اور وہ حوالہ نڈال کر دیئے گئے۔ چنانچہ رہنمائی کی گئی ہو گئی، لیکن ہماری خوش قسمتی کہ ابھی چند روز پہلے ان کے کپڑوں کا ایک ٹی بکس کھولا گیا تو اس میں مذکورہ بالا تصنیف کے چند مباحث کے مسودے مل گئے۔ ہر چند یہ چند متفرق مباحث ہیں اور اپنی تصنیف کی نیکس مولانا اصلاحی صاحب رہائی کے بعد ہی کر سکیں گے، لیکن ان مسودات کی اشاعت کو اس وقت تک ملتوی رکھنا کسی طرح مناسب نہیں ہے۔ سو یہ چند مضامین جنہیں ترجمان القرآن میں بھی اور علی پبلیٹوں کی صورت میں بھی شائع کرنے کا فیصلہ کر لیا گیا ہے، مولانا کے ساہما سال کے تحقیق و مطالعہ کا پتہ ہیں۔ ان کو پڑھ کر قارئین کو اندازہ ہو گا کہ فی الواقع اسلام کتنا جامع اور ہر دور کے لئے کتنا آواز اور ہماری مملکت کے لئے کتنا اہم کام بخش ہے!

ان مضامین کی نوعیت وہ نہیں ہے جو علمی داستان گوئی کرنے والوں کی تحریروں کی ہوتی ہے، بلکہ یہ اسلام کی انقلابی تحریک کو زندگی و حرکت دینے والے جوہر ہیں۔ یہ واقعات ماضیہ کا ٹھنڈا ٹھنڈا بیان نہیں ہے، بلکہ یہ واقعات ماضیہ کو واقعاتِ حال بنانے کے لئے لکھے گئے ہیں۔ اور یہی کوشش جناب مولف اور ان کے ساتھیوں کا وہ اصل جرم ہے جس نے انہیں جیل کی سلاخوں کے پیچھے پھنسا دیا ہے!

(ادارہ)

حکومت کے عہدے اور مناصب حصول عزت و جاہ اور کسب دنیا کے نہایت کامیاب ذریعے خیال کیے جاتے ہیں اور عام طور پر ان کے متعلق لوگوں میں تصور یہ بھی رہا ہے کہ یہ اہل ناک کے حقوق میں شامل ہیں اس وجہ سے نہ صرف ان کے حصول کی جدوجہد جابر بھی جاتی ہے بلکہ اس راہ میں مقابلہ و مجاہدہ، جوش و تیز، سازش و منافقت حتیٰ کہ رشوت و جلسہ بازی کے سارے فن بھی مباح سمجھ لئے گئے ہیں۔ ہنر و اپنا حتیٰ سمجھ کر انکو حاصل کرنے کی کوشش کرتا ہے اور چونکہ ان سے مال اور عزت و دونوں کے حاصل ہونے کی توقع ہوتی ہے اس وجہ سے لوگ بجاریوں کی طرح ان کے لئے بازی کھیلتے ہیں اور دین و دنیا کی جو لہنجی بھی پاس ہوتی ہے بسا اوقات ساری کی ساری اس دائرہ پر لگا دیتے ہیں کہ اگر یہ بازی حثیت کی تو ماضی کے سارے نقصانات کی مٹائی بھی ہو جائے گی اور مستقبل کی تمام کامیابیوں اور فتوحات کے دروازے بھی کھل جائیں گے۔

مناصب کے متعلق اسلامی تصور | لیکن اسلام نے دنیا کے اس دھان عام کے بالکل برعکس، ان عہدوں اور مناصب کے حقوق کی فہرست میں شمار کرتے کے سیمانے، امانت کی حثیت دی ہے۔ اس وجہ سے ایک صحیح اسلامی ماحول کے اندر یہ عہدے اور مناصب چاہئے اور طلب کرنے کی چیز نہیں سمجھے جاتے بلکہ بچنے اور بھاگنے کی چیز خیال کیے جاتے ہیں۔ جو لوگ آخرت کی زندگی، قیامت کی بازی پڑیں اور جزا و سزا کے تصور سے بالکل خالی ہوں ان کے لئے تو بلاشبہ ان چیزوں کے اندر بڑی کشش ہو سکتی ہے کیونکہ ان کے سامنے ان کے صرف روشن پہلو ہی ہوتے ہیں، ان کے تاریک پہلوؤں سے وہ بالکل ناواقف ہوتے ہیں۔ زندگی کی دوسری نعمتوں سے جس طرح بغیر کسی احساس ذمہ داری کے وہ متمتع ہیں ادا پنے اس عیش کو فکر فردا کے اندیشوں سے مکر نہیں ہونے دیتے اسی طرح ملکی اور قومی ذمہ داریوں کو بھی وہ کبھی ذمہ داری کی حثیت سے نہیں اٹھاتے بلکہ ایک حق سمجھ کر لیتے ہیں اور جب تک ان کا بس چلتا ہے اسی حثیت سے ان سے فائدہ اٹھاتے ہیں۔ لیکن ایک مسلمان جس کو تعلیم دی گئی ہے کہ تم میں سے ہر ایک چرواہے اور ہر ایک سے اس کے گھر کی بابت پرسش ہوگی۔ مرد سے اس کی بیوی بچوں کے بابت سوال ہوگا عورت سے اس کے شوہر اور آل اولاد کے متعلق سوال ہوگا۔ آقا سے اس کے غلام کے متعلق سوال ہوگا، حکمران سے اس کی رعایا کے متعلق سوال ہوگا۔ وہ اس حقیقت کو سمجھتے ہوئے کس طرح اس بات کی آرزو کر سکتا ہے کہ ان بہت سارے بوجھوں کے ساتھ جو پہلے سے اس پر تلے ہوتے ہیں، کسی شہر کا قاضی، کسی صوبہ کا والی یا کسی ملک کا امیر بنا کر اس شہر یا صوبہ یا ملک کا بوجھ بھی اس کی گردن پر لا دیا

جائے۔ یہ حماقت تو وہی شخص کر سکتا ہے جو اس زندگی کی داریوں سے بالکل نا آشنا ہو، اور اپنے آپ کو بالکل فانی بنا پارہا ہو۔ ایک راستباز مسلمان جو اپنے فرائض سے اچھی طرح واقف ہے، ان پرانی ذمہ داریوں کا اپنے دل میں خیال بھی نہیں لاسکتا۔ چہ جائیکہ وہ ان کے لئے خم ٹھونک کر میدانِ مقابلہ میں اترے، جوڑ توڑ کرے، رشوتیں پیش کرے اور سفارشیں بہم پہنچائے۔ وہ خود تو حقیقی الامکان ان سے دور ہی رہنے کی کوشش کرے گا۔ لیکن اس کے باوجود اگر کوئی امانت اُس کے سر ڈال ہی دی جائے گی تو اسکو اللہ تعالیٰ کی آزمائش سمجھ کر اٹھائے گا اور پھر اس بات کیلئے سردھڑکی بازی لگا دے گا کہ قیامت کے دن یہ امانت اس کے لئے ذماتہ و رسوائی کا سبب نہ بنے۔ اس حقیقت کو آنحضرت صلی اللہ علیہ وسلم نے حضرت ابوذر رضی اللہ عنہ کو بھیایا تھا جب انہوں نے آنحضرت صلی اللہ علیہ وسلم سے حکومت کے کسی عہدے کے لئے درخواست کی تھی۔

حضرت ابوذر رضی اللہ عنہ نے آنحضرت صلی اللہ علیہ وسلم سے درخواست کی کہ انکو حکومت کے کسی عہدے پر مقرر کیا جائے۔ آنحضرت نے ان کو جواب دیا: ابوذر یہ ایک بھاری امانت ہے اور تم ایک کمزور آدمی ہو تیا۔ اس دن یہ امانت رسوائی اور ذماتہ کا سبب ہوگی اگر اس شخص کے لئے جو اس کے حق کے ساتھ اسکو اٹھائے اور اس سلسلہ میں اس پر جو ذمہ داریاں عائد ہوں ان کو ادا کرے۔ (کتاب النراج تاضی ابو یوسف صفحہ ۵)

خدا کی امانت | صرف آنا ہی نہیں کہ اسلام نے ان عہدوں اور ذمہ داریوں کو امانت قرار دیا ہے بلکہ ان کو خدا کی امانت قرار دیا ہے۔ عام دنیوی حکومتوں میں ازل تو یہ امانت کا تصور، جیسا کہ اوپر بیان کیا گیا، سرے سے موجود ہی نہیں ہے اور اگر کہیں کوئی وحدہ لا شاکہ تصور ہے بھی تو وہ قومی امانت کا ہے۔ اس وجہ سے جہاں قومی حیثیت پر زور ہوتی ہے یا قوم کے احتساب کا اندیشہ قوی ہوتا ہے وہاں تو امانت داری کی ظاہر واری ایک حد تک برت لی جاتی ہے لیکن جہاں جیس قومی احتساب کا کھڑکا موجود نہ ہو وہاں ہر طرح کی خیانت کے لئے ہاتھ پائے بھی آزاد ہوجاتے ہیں اور ضمیر بھی بالکل جیسے ہوجاتا ہے لیکن اسلام نے ان کو خدا کی امانت قرار دے کر ان کی نگرانی کے لئے دُہرے پہرے بٹھا دیئے ہیں۔ قوم کی نگاہیں چمک سکتی ہیں لیکن خدا کی نگاہ سے کوئی معافی سے معافی خیاقت بھی پوشیدہ نہیں رہ سکتی۔ وہ خیانتوں اور بدعتوں انہوں کو دیکھتا بھی ہے اور امانت داریوں میں جس حد تک خلوص یا ریا ہے ان کو اچھی طرح پرکھتا ہے اور اسی خلوص اور ریا کے لحاظ سے وہ ہر عمل کی قیمت ٹھہرائے گا اور ہر ایک کو اس کے کئے کا پورا پورا بدلہ دے گا۔ اس

دوسرے احتساب کے خوف کا یہ اثر ہے کہ جن عہدوں اور مناصب کے لئے جاہلی نظاموں میں بڑے بڑے مقابلے ہوتے ہیں اور ہر شخص ان کو جیتنے کے عیش میں سب کچھ ہارنے کے ارادے سے میدان میں اترتا ہے، ایک صحیح اسلامی ماحول کے اندر اس متاع کس مہر کے قبول کرنے والے بڑی مشکلوں سے ڈھونڈنے پر ملتے ہیں جن اسمیوں کے لئے پہلی، اسے، ایس اور پی سی ایس کی قسم کے کثیر المصارف امتحانات مقابلہ رکھے گئے ہیں لیکن اس کے باوجود لوگوں کے شوق و طلب کا یہ عالم ہوتا ہے کہ بالآخر میدانوں کے حق کا فیصلہ قیامت کی کسوٹی کے بجائے رشوت اور سفارش ہی کے معیارات سے کرنا پڑتا ہے، ان اسمیوں کے لئے اس ماحول میں، جہاں اسلامی ذہنیت نشوونما پا چکی ہو، اہل اشخاص کی منتیں کی جاتی ہیں تب کہیں جا کر لوگ یہ کانٹوں کے تاج پہننے پر آمادہ ہوتے ہیں۔ ذیل میں ہم چند حدیثیں درج کرتے ہیں جن سے اندازہ ہو سیکے گا کہ دنیا کے بازاروں کی اس سب سے زیادہ محبوب و مطلوب اور گراں ارزش جنس کی قدر و قیمت کا اسلامی بازار میں کیا حال ہے :-

”ابو ہریرہ رضی اللہ عنہ سے روایت ہے، انہوں نے کہا کہ نبی صلی اللہ علیہ وسلم نے فرمایا کہ جو شخص لوگوں کے درمیان فیصلہ کرنے کے لئے بیچ بنایا گیا وہ بیچ پھری کے ذریعہ کھایا گیا۔“ (رواہ ابن ماجہ، المغنی، ابن سعد)

”ابن سعد سے روایت ہے کہ آنحضرت صلی اللہ علیہ وسلم نے فرمایا کہ جو شخص لوگوں کے درمیان فیصلہ کرتا ہے وہ قیامت کے روز روکا جائے گا۔ ایک فرشتہ اس کی پشت سے سر کو پکڑے ہوئے اس کو جہنم کے کنارے پر دے گا۔ پھر اس کے سر کو اللہ کی طرف اٹھائے گا۔ اگر وہ حکم دے گا کہ اس کو پھینک دے تو وہ اس کو ایک کھڑکی میں پھینک دے گا اور وہ چالیس سال کی مسافت کی گہرائی میں گر جائے گا۔“ (رواہ احمد ابن ماجہ بمعناہ)

”حضرت ابو ہریرہ سے روایت ہے کہ آنحضرت صلی اللہ علیہ وسلم نے فرمایا کہ حاکموں کے لئے ہلاکی ہے، جو دھرویلوں (سزاف) کے لئے ہلاکی ہے، تمویلوں (رہمنام) کے لئے ہلاکی ہے۔ قیامت کے دن بہت سے لوگ ہوں گے جو تمنا میں کریں گے کہ کاش ان کی چوٹیاں تریا سے بندھی ہوتی ہوتیں، وہ آسمان زمین کے درمیان لٹکتے ہوئے ہوتے، مگر کسی ذمہ داری کے عہد سے پر نہ تھر کئے گئے ہوتے۔“

ابو ہریرہ سے روایت ہے کہ آنحضرت صلی اللہ علیہ وسلم نے فرمایا جو شخص دس یا اس سے زیادہ آدمیوں کے معاملات کا ذمہ دار ہے وہ قیامت کے دن اللہ تعالیٰ کے حضور اس طرح آئے گا کہ اس کے ہاتھ اس کی گردن

کے ساتھ بندھے ہوئے ہونگے۔ پھر باقی اسکی نیکی اس کو آزادی دلانے کی یا اسکے گناہ اسکو ہلاک کریں گے
(اس زمارت) کا آغاز ظلمت، اس کا وسط ندامت اور اس کا آخر قیامت کے دن رسوائی ہے۔“

”حضرت ابوہریرہؓ سے روایت ہے: ایک زمانہ آیا کہ تم لوگ (مارت و سرداری) کی عرض کر دے حالانکہ
یہ قیامت کے دن ندامت کا سبب ہوگی۔ یہ کیا ہی اچھی دودھ پلانے والی اور کیا ہی بُری دودھ چھڑنے والی ہے۔“

(احمد، بخاری، نسائی)

اس میں شہ نہیں کہ یہ سارے ڈراوے اُن لوگوں کیلئے ہیں جو کسی عہدہ کی ذمہ داریاں۔ اسکو اٹھانے کے بعد۔
ادا نہ کریں۔ رہے وہ لوگ جو ان کی ذمہ داریاں ٹھیک ٹھیک ادا کر دیں تو ان کے اجر و ثواب کی کئی حد نہیں ہے۔ عہدہ
ابن عمر سے روایت ہے کہ

”انصاف کرنے والے (امراء اور حکام) نور کے منبروں پر اُٹھتے ہیں ان کے دہنے بیٹھے ہوتے ہونگے اور جو لوگ اپنے
فیصلہ میں، اپنے اہل و عیال میں، اور اپنے دائرہ اقتدار میں انصاف کرتے ہیں ان کی آئینوں میں خدا کے ہاتھ میں بارود (گواہ)
لیکن اسکے باوجود اپنی وعیدوں سے جو شخص واقف ہو گا وہ اپنے آپکو خود کس طرح اس بات کیلئے پیش کریگا
کہ اسکو بغیر پھیری کے ذبح کر دیا جائے؛

عہدوں کے طالب خائن ہیں | اس تصور کا لازمی نتیجہ یہ ہے کہ جو لوگ عہدوں اور منصب کے لئے بھاگ دوڑ کرتے
ہیں، اسلامی ماحول کے اندر وہ متمہ اور خائن خیال کئے جاتے ہیں اور بسا اوقات ان کا یہ فعل ہی انکو اس عہدے کے لئے
نااہل قرار دینے کے واسطے کافی سمجھا جاتا ہے۔ اتنی بڑی آزمائش میں پڑنے کے لئے جو شخص اپنے آپ کو خود پیش کر رہے
وہ دو حالتوں سے خالی نہیں۔ یا تو وہ اپنی ذمہ داری اور اس کے دور رس نتائج سے بالکل ناواقف ہے یا اسکی نیت میں
فتور ہے اور وہ اپنی خواہش سے بے بس ہو گیا ہے۔ اگر پہلی صورت ہے تو ایسا شخص امتحان میں پڑنے کے بعد ناممکن ہے کہ
اپنے آپ کو ترغیبات کے فتنوں سے بچا سکے، جب کوئی آزمائش سامنے آجائے گی اس کے قدم ضرور لڑکھڑا
جائیں گے۔ اور اگر دوسری شکل ہے تو ایسا شخص پہلے مرحلہ ہی میں خائن اور بددیانت ہے اسکو کوئی ذمہ داری سونپنا گویا
چور کو کو توال بنانا ہے، اس وجہ سے اسلام میں عہدہ کی طلب کو ایک مستقل دلیل نااہلیت قرار دے دیا گیا ہے۔

یعنی اس کا آغاز نہایت دلکش اور تیز لیکن اس کا انجام اپنی ذمہ داریوں کے لحاظ سے نہایت ہولناک ہے۔

”حضرت ابو یوسف اشعری سے روایت ہے کہ دو آدمی میرے ساتھ آنحضرت صلی اللہ علیہ وسلم کی خدمت میں حاضر ہوئے۔ ایک نے کہا کہ ہم اس لئے حاضر ہوئے ہیں کہ آپ ہیں حکومت کے کسی منصب پر مقرر فرمائیں۔ دوسرے نے بھی اسی قسم کی خواہش ظاہر کی۔ آپ نے جواب میں ارشاد فرمایا ان کو حکم عندنا ماہوں طلبہ، ہمارے نزدیک تم میں سب سے بڑا خائن وہ ہے جو کوئی عہدہ طلب کرے۔ حضرت ابو یوسف اشعری فرماتے ہیں کہ فلم یستعن بھما حتی ماتا، آنحضرت نے ان میں سے کسی کوئی کام نہیں پر فرمایا یہاں تک کہ آپ نے وفات فرمائی“

راہروادو، کتاب الخراج والقی والامارہ

طلب کر کے عہدے پانے | عہدوں کے امانت اور آرائش ہونے کا ایک لازمی نتیجہ یہ ہے کہ اللہ تعالیٰ ان لوگوں کی والے خدا کی مدد سے محروم ہیں | تو مرد فرماتا ہے جو خود تو ان سے بھاگنے والے ہوتے ہیں اور اس کے باوجود کسی عہدہ کی ذمہ داری ان پر پڑتی ہے۔ لیکن ان لوگوں کو ان کے حال پر چھوڑ دینا ہے جو خود اپنے آپ کو کسی عہدہ کے لئے پیش کرتے ہیں اور اس سے ڈرنے اور بھاگنے کے بجائے درخواستیں دے کر اس کو اپنے گھر بلاتے ہیں۔ اللہ تعالیٰ کا عام قانون یہ ہے کہ جو آرائش واپس ہونے سے بندوں پر ڈالتا ہے اس میں ان کی مدد فرماتا ہے۔ اور اگر وہ اس سے ٹھیک ٹھیک عہدہ برا ہونے کی کوشش کرتے ہیں تو ان کی اس کوشش میں کامیابی بھی عطا فرماتا ہے۔ لیکن اگر کسی آرائش میں لوٹے جانے کے لئے کوئی شخص اپنے آپ کو خود پیش کرتا ہے تو وہ اس کو اس کے حال پر چھوڑ دینا ہے اور مرد فرماتے ہیں کہ بھائے بالکل غیر جانبدار ہو کر دیکھتا ہے کہ جس ذمہ داری کو اس نے اپنے شوق سے اٹھایا ہے اس کو کس حد تک سنبھالتا ہے اور کیا بناتا ہے۔

”عبدالرحمن بن عمر سے روایت ہے کہ رسول اللہ صلی اللہ علیہ وسلم نے فرمایا کہ اسے عبدالرحمن بن عمر، امانت کے طالب نہ بناؤ، اگر یہ بن جائے تو تم اس کے حوالے کر دیے جاؤ گے“ (متفق علیہ)

”حضرت انس سے روایت ہے کہ رسول اللہ صلی اللہ علیہ وسلم نے فرمایا کہ جو شخص خود اس بات کا طالب ہو تا ہے کہ اس کا قاضی بنایا جائے، اس کو اس کے نفس کے حوالہ کر دیا جاتا ہے اور جو شخص اس عہدہ کو قبول کرنے پر مجبور کیا جاتا ہے اس پر ایک فرشتہ اترتا ہے جو اس کی رضامندی کرتا رہتا ہے“ (رواہ بخاری)

ذمہ داری کا احساس یہی وجہ ہے کہ خدا کے صالح نذرے ہمیشہ عہدوں اور ذمہ داریوں سے بھاگتے رہے ہیں اور اگر ان پر اس قسم کا کوئی بوجھان کی خواہش کے خلاف ڈال دیا گیا ہے تو ان کی ساری زندگی اس بوجھ کے نیچے دب کے رہ گئی ہے۔ ان کے لئے نہ کھانے پینے میں کوئی لذت باقی رہ گئی، نہ سونے میں کوئی راحت۔ نہ بوجھ بچوں کے اندران کے لئے کوئی خوشی رہ گئی، نہ دوست و احباب کے اندر کوئی دلچسپی۔ ایک معزز عہدے کے لئے پرخوشیاں منانا اور جشن کرنا تو الگ رہا، زندگی کی جو تھوڑی بہت آزادیاں انہیں میسر تھیں وہ بھی ان سے چھین گئیں۔ اس منصب کے ذریعہ سے بیوی بچوں کے کردار اور اخلاق پر باک کے شان و اعزاز میں چار چاند لگانا تو دکنکار، اب تک اپنی انفرادی سعی سے جو خدمت ان کی بن آتی تھی، اس منصب کی ذمہ داریوں نے اس سے بھی ان کو محروم کر چھوڑا۔ زندگی کا ایک ایک لمحہ اللہ کے دین اور ملت کی خدمت کے لئے وقف ہو گیا۔ ان کے عزیز و قریب سب جیتے جی ان سے بیگناہ نہ ہو سکے۔ سب سو رہے ہیں، وہ جاگ رہے ہیں۔ سب بے فکر ہیں، سب کے لئے فکر مند اور غمگین ہیں۔ سب اپنی اور اپنے بال بچوں کی خوشیوں کے اسباب فراہم کرنے میں ہنہک میں اور وہ ساری عدائی کا بوجھ اپنے سر پر اٹھائے ہوئے نہ رات کے سکون سے آشنا ہیں نہ دن کی دلچسپیوں سے۔ یہاں ہم ان لوگوں کے احساسات کا ایک ہلکا سا عکس پیش کرنے کی کوشش کریں گے جو ان ذمہ داریوں کی صحیح اہمیت سے واقف تھے اور قوم کی طرف سے جو خدمت ان کے سپرد کی گئی تھی اس کو فرمانا نہ دیا نہ تھے ساتھ داکرنا چاہتے تھے۔ اس سے اندازہ ہو سیکے گا کہ جن بستروں پر لیٹ کر دینا نے عیش کے مزے لوٹے ہیں انہی بستروں پر خدا کے احساس رکھنے والے بندوں نے کیسی بے چلین راتیں گزار ہی ہیں۔

حضرت ابو بکر صدیق رضی اللہ عنہ نے جب حضرت عمرؓ کو خلافت کے لئے نامزد فرمایا تو ان کو بلا کر تہذیب

ذیل نصیحت فرمائی :-

” میں تم کو ایک نصیحت کرتا ہوں، اگر تم اس کو یاد رکھو گے تو موت سے زیادہ کوئی چیز تم کو محبوب نہ ہوگی اور وہ لازماً آتی ہے اور اگر تم اس کو بھلا دو گے تو موت سے زیادہ کوئی چیز تمہارے نزدیک بغیر موت نہ ہوگی مالاکنہ تم اس سے کسی طرح بچ نہیں سکتے۔ تم پر اللہ تعالیٰ کے حقوق رات میں ہیں جنکو وہ دن میں قبول نہیں کریگا، اور کچھ حقوق دن میں ہیں جنکو وہ رات میں نہیں قبول فرمائے گا۔ اور وہ فعل نہیں قبول کرے گا جب تک تم فراموش نہ ادا کر لو گے۔“

ہکی میزان دراصل ان لوگوں کی ہے جن کی میزان قیامت کے روز اس وجہ سے ہلکی ہو کہ انہوں نے دنیا میں باطل کی پیروی کی جبکہ اوسے وزن ہے اور جس میزان میں باطل رکھا گیا ہے اس کے لئے ہی زیبا ہے کہ وہ ہلکی ہو۔ اور بھاری میزان دراصل ان لوگوں کی میزان ہے جو قیامت کے دن اس وجہ سے بھاری ہو کہ انہوں نے دنیا میں حق کی پیروی کی جو بھاری ہے اور جس میزان میں صرف حق رکھا گیا ہے اس کے لئے ہی زیبا ہے کہ وہ بھاری رہے۔ اگر تم نے میری بی نصیحت یاد رکھی تو موت سے زیادہ کوئی غائب تم کو محبوب نہ ہوگا اور وہ بہر حال آگے رہیگی اور اگر تم نے یہ نصیحت بھلا دی تو کوئی غائب تم کو موت سے زیادہ بخوش نہ ہوگا اور تم اس سے بھاگ نہ سکو گے۔“

اسما بنت عمیس (حضرت ابو بکر کی بیوی) سے روایت ہے کہ حضرت ابو بکر نے حضرت عمر سے یہ بھی فرمایا :-

”میں اپنے پیچھے جو عظیم الشان ذمہ داری چھوڑ کے جا رہا ہوں اسکو سامنے رکھ کر میں نے تم کو خلیفہ بنایا ہے۔ تم نے رسول اللہ صلی اللہ علیہ وسلم کی محبت اٹھائی ہے اور دیکھا ہے کہ آنحضرت صلی اللہ علیہ وسلم کس طرح اپنی ذات پر ہم کو اور اپنے نبوی بچوں کو ترجیح دیتے تھے۔ یہاں تک کہ حضور کے بخشے ہوئے عطیوں کے بچے ہوئے حصہ میں سے ہم حضور ہی کے نبوی بچوں کو بڑے کھینچتے تھے۔ اور تم نے میری بھی محبت اٹھائی ہے اور یہ دیکھا ہے کہ میں نے اپنے پیشرو کی کس طرح پیروی کی ہے۔ واللہ ما نمت فعلمت، واللہ ما نمت فسھوت وانی لعلی السبیل ما شاعت۔ (خدا کی قسم میں کبھی غافل ہو کے نہیں ہوں یا کہ مجھے خواب نظر آتے اور میں نے ہوا میرے لئے کہ میں بھٹکتا ہوں میرے راستے پر قائم رہا اس سے کچھ نہیں ہوا) اور سب سے پہلی چیز جس سے اے عمر میں تم کو ڈرانا ہوں وہ یہ ہے کہ ہر نفس کی ایک خاص طرح کی خواہش ہوتی ہے۔ اگر اسکی وہ خواہش پوری کر دی جاتی ہے تو پھر وہ دوسری کے لئے پاؤں پھیلاتا ہے۔ رسول اللہ صلی اللہ علیہ وسلم کے صحابہ میں سے ان لوگوں سے ہوشیار رہنا جن کے پیٹ طرح طرح کے اراموں سے چھوٹے ہوئے ہیں اور جن کے دماغ اونچی اونچی فضاؤں میں پرغا کر رہے ہیں اور جن میں سے ہر شخص اپنی ذات کی بلندی کا خواہاں ہے۔ انہی میں سے ایک کی لغزش کی وجہ سے ان کو ایک سخت حیرانی اور گشتگی پیش آئی ہو سکتی ہے۔ پس خبردار تم وہ شخص نہ بننا۔ اور اس بات کو خوب یاد رکھو کہ جب تک تم اللہ سے ڈرتے رہو گے، یوں گے

تم سے ڈرتے ہیں گے اور جب تک تم میرے راستہ پر ہو گے یہ لوگ تمہارے لئے میرے رہیں گے!

(۷-۷) کتاب الخراج کا صفحہ ابو یوسف

حضرت عمرؓ نے اس بار کو جیسا کچھ محسوس کیا اس کا ایک سرسری اندازہ حضرت عبداللہ بن عباسؓ کے ایک بیان سے ہوتا ہے۔ وہ فرماتے ہیں:-

جب حضرت عمرؓ کو خبر مارا گیا کہ ان کی خدمت میں حاضر ہوا اور عرض کیا کہ امیر المؤمنین، جنت کی بشارت قبول کیجئے جس وقت لوگوں نے کفر کیا آپ نے اسلام قبول کیا جس وقت لوگوں نے آنحضرت صلی اللہ علیہ وسلم کا ساتھ چھوڑا آپ نے ان کے ساتھ ہو کر جہاد کیا، رسول اللہ صلی اللہ علیہ وسلم میں وقت دنیا سے فطرت سے آپ سے راضی تھے۔ آپ کی خلافت کے بارہ میں وہ آدمیوں نے بھی اختلاف نہیں کیا اور آپ کی موت شہادت کی کوٹ ہو رہی ہے۔ حضرت عمرؓ نے سب کچھ سننے کے بعد فرمایا: جو کچھ کہلے ہے ذرا اس کو پھر دہرائنا۔ میں نے نہیں ارشاد کی۔ انہوں نے میری پوری بات سننے کے بعد فرمایا، اس خدا کی قسم جس کے سوا کوئی شہوت نہیں کر دین میں جتنا بسم و درجی ہے اور وہ سارا کا سارا اٹھے ل جائے تو میں ظاہر ہونے والے دن کے ہول سے بچنے کے لئے فدیہ میں دے دوں گا۔ (۷-۸-۸ - کتاب الخراج ایضاً)

حضرت عمرؓ کی زندگی کا ہر واقعہ اس بات کی شہادت ہے کہ انہوں نے خلافت کی ذمہ داریوں کو دینا ہی کچھ محسوس کیا جیسا ان کو محسوس کرنے کا نیا حق تھا۔ بہت سارے واقعات نقل کرنے میں طوالت ہو گی۔ ہم صرف اس زمانہ کے بعض واقعات نقل کرنے پر اکتفا کریں گے جس زمانہ میں عام الزماوہ کا شہور قحط واقع ہوا۔ اس قحط نے اس حقیقت کو پوری طرح آشکارا کر دیا کہ ایک اسلامی حکومت کے امیر کی ذمہ داری فی الواقع کیا ہے اور حضرت عمرؓ نے اس کو کبھی طرح محسوس کیا۔ یہ واقعات میں مصر کے مشہور عالم محمد حسین بیگلر کی کتاب "الذائق عمر" سے یہ اطمینان کر لینے کے بعد نقل کر رہا ہوں کہ انہوں نے یہ قابل اعتناء کتابوں سے لیے ہیں۔

"عام الزماوہ میں لوگوں نے دیکھا کہ حضرت عمرؓ کا سرخ و سفید رنگ بالکل سیاہ پڑ گیا ہے۔ اس کی وجہ یہ تھی کہ زمانہ قحط میں رعایا کی تطہیف میں شریک ہونے کے خیال سے انہوں نے اپنے اوپر گھی اور دودھ وغیرہ کی قسم کی چیزیں بالکل حرام کر لی تھیں۔ زیادہ تر بھوکے رہتے یہاں تک کہ لوگ ان کی حالت دیکھ کر

کہنے لگ گئے کہ اگر قحط دور نہ ہوا تو حضرت عمرؓ کو رعایا کا غم ہلاک کر ڈالے گا۔

”قحط کے زمانہ میں حضرت عمرؓ نے گھر میں کھانا کھا کر دیا۔ باہر بھوکوں کو کھلانے کے لئے جو کچھ بچاؤ تھے وہی کھانا عام لوگوں کے ساتھ خود بھی کھاتے۔“

”قحط کی شدت جب بہت بڑھ چکی تھی، ایک مرتبہ حضرت عمرؓ کے سامنے گھی میں چوڑا کی ہوئی روٹی لائی گئی۔ انہوں نے ایک بھوکے بد کو اپنے ساتھ کھانے میں شریک کر لیا۔ بد و تھا کی کے اندر گھی کے ذرے ایک ایک کونے سے تلاش کرتا حضرت عمرؓ نے اس کا یہ حال دیکھ کر فرمایا، شاہد تمہیں گھی بہت مدت سے کھانے کو نہیں ملا ہے؟ اس نے کہا، ہاں اسے امیر المؤمنین، اتنی مدت سے لاس لے کچھ مدت متعین کر کے بتائی، نہ گھی کھایا نہ کوئی اور درغن اور نہ کسی کھانے والے ہی کو دیکھا حضرت عمرؓ نے یہ سنا تو اس قدر متاثر ہوئے کہ قسم کھالی کہ جب تک قحط دور نہ ہوگا، نہ گوشت کھاؤنگا اور نہ گھی اور اس عہد پر اس وقت تک قائم رہے جب تک قحط دور نہ ہو گیا۔“

”اس عہد پر اس مضبوطی کے ساتھ قائم رہے کہ ایک روز بازار میں دو دھڑ اور گھی بکنے آیا۔ ان کے فلام نے چالیس درم میں اسکو خرید لیا۔ لیکن جب ان کو جا کر اس واقعہ کی اطلاع کی تو انہوں نے ارشاد فرمایا کہ تم نے بہت گراں خرید لیا۔ جا کر اسکو صدقہ کر دو۔ میں اتنا اسراف کر کے کوئی چیز نہیں کھاؤں گا۔ اس کے بعد کچھ دیر سر جھکاتے کھڑے رہے اور پھر بولے، کیف یعینی شان الرعیۃ اذا لم یمسستی ما یمسبہم رجبے رعایا کے دکھ کا کیا اندازہ ہوگا اگر مجھ پر وہی کچھ نہ گزرے جو ان پر گزر رہی ہے۔“

اس زمانہ میں جو سختیاں حضرت عمرؓ نے اپنی جان پر برداشت کیں اور جو سختیاں اپنے پوری بچوں پر ڈالیں ان کے بہت سے واقعات ابن سعد نے ”طبقات“ میں روایت کئے ہیں۔ ان میں سے بعض یہاں نقل کیئے جاتے ہیں۔

”ایک مرتبہ ان کے سامنے گھی میں پکا ہوا گوشت لایا گیا۔ اس کے کھانے سے یہ کہہ کر انہوں نے انکار کر دیا کہ ان دونوں میں سے ہر ایک سچا ہے خود سامن ہے۔ پھر اس اسراف کی کیا ضرورت تھی؟“

”ایک شخص سے پینے کے لئے پانی مانگا۔ اتفاقاً اس کے پاس شہد موجود تھا اس نے وہ پیش کر دیا۔

آپ نے اسکو داپن کر دیا کہ میں اسکو قیامت کے روز حساب میں شامل نہیں کرانا چاہتا“

اپنے بچوں میں سے کسی کے ہاتھ میں خرؤزے کی ایک پھانک دیکھ لی۔ اس کے پیچھے بھاگے کہ امیر المؤمنین کے فرزند، تم خرؤزے اٹا رہے ہو اور امت محمدیہ تباہ ہو رہی ہے! بچہ رونا ہوا گھر میں بھاگا۔ جب اللہ کے علم میں یہ بات لائی گئی کہ یہ خرؤزہ ایک کف دست کھجور کی گھٹلیاں دے کر خریدیا گیا ہے تب ہمیں جا کر

مطمئن ہوتے“

”ایک عورت کو دیکھا کہ راشن میں جو آٹا ادھھی اسکو ملا ہے اسے ملا کر کچھ بنا رہی ہے لیکن اس سے بن نہیں

رہا ہے فرمایا اس طرح نہیں اس طرح بناؤ اور یہ کہ کر اس کے پاس بیٹھ کر خود بنانے لگے۔“

”حضرت ابو ہریرہؓ رادی ہیں کہ انہوں نے حضرت عمرؓ کو دیکھا کہ گھی کا برتن اور آٹے کی بوری لئے ہوتے

ہیں۔ اتنے میں کچھ بھوکے لوگ نظر آئے تو ان کو خود پکا کر کھلایا“

”حفظ کی شدت کے ذمہینوں میں یہ معمول رہا کہ لوگوں کو عشاء کی نماز پڑھا کر گھر میں داخل ہوتے اور آخر شب تک

گر یہ دزاری میں مشغول رہتے اور دعا کرتے کہ اے اللہ اس امت کی تباہی ہر سے ہاتھوں نہ ہو۔ لیکن جب یہ دعا

قبول نہ ہوئی اور آسمان سے پانی کی ایک بوند بھی نہ پکی تو اپنے شمال کو لکھا کہ ایک عین دن میں لوگوں کو لے کر نکلو

اور اللہ تعالیٰ دعا کرے کہ اس حفظ کو دو فرمائے۔ خود بھی لوگوں کو لے کر نکلے۔ سر پر نبی صلی اللہ علیہ وسلم کی چٹا

مبارک تھی۔ نماز کی جگہ پہنچ کر سب نے خوب رو رو کر دعائیں کہیں حضرت عمرؓ خود اس قدر روئے کہ ان کی داڑھی

تر ہو گئی۔ عباس بن عبدالمطلب پہلو میں کٹھے تھے۔ حضرت عمرؓ نے ان کا ہاتھ پکڑ لیا اور سر آسمان کی طرف اٹھا

کر کہا اے اللہ! ہم تیرے رسول کے چچا کو تیرے حضور سفارشی بناتے ہیں حضرت عباسؓ نے بھی خوب رو

رو کے دعا کی، یہاں تک کہ اللہ تعالیٰ نے دعا قبول فرمائی“

جس شخص نے اپنی ذمہ داریوں کو اس گرمی اور بے نفسی کے ساتھ ادا کیا کہ اسکی کوئی اور مثال اس کے پیشرو کے

سوا تاریخ میں نہیں ملتی وہ یہ سب کچھ کرنے کے باوجود ایک لمحہ کے لئے بھی مطمئن نہیں ہوا کہ اس نے اپنا فرض ادا کر دیا۔

وہ اکثر یہ فرمایا کرتے تھے کہ میں نے رسول اللہ صلی اللہ علیہ وسلم کی صحبت اٹھائی اور آپ دیتا سے جب تشریف لے گئے

تو مجھ سے راضی تھے۔ میں نے ابو بکرؓ کی صحبت، اٹھائی اور وہ بھی مجھ سے مطمئن گئے۔ مجھے کسی بات کی بھی پریشانی نہیں ہے۔ بس مجھے اگر کوئی پریشانی ہے تو اس امارت کی ذمہ داریوں کی پریشانی ہے۔ اس کے لئے اس قدر پریشان رہتے کہ نہ شب میں آرام فرماتے نہ دن میں جب بعض لوگوں نے توہم دلائی کہ آپ کی بیبے آرامی آپ کو کھا جائے گی تو فرمایا، کیا کروں اگر شب میں آرام کروں تو میں تباہ ہو جاؤں گا اور اگر دن میں آرام کروں تو رعایا تباہ ہو جائیگی۔ اور ان تمام جہاں بازیوں کا وہاں میں کو کوئی صلہ، جیسا کہ کہنے چل کر معلوم ہوگا، انہوں نے قبول نہیں فرمایا لیکن آخرت میں بھی کسی بڑے صبر کے برقی نہ تھے۔ بار بار بس یہی فرماتے تھے کہ برابر سزا پر پھوٹ جاؤں تو بہت ہے۔ آخری حج کے موقع پر منیٰ میں ایک جگہ چار در زمین پر کھجواوی اور اس پر لٹ گئے اور ہاتھ آسمان کی طرف اٹھا کر نہایت رقت کے ساتھ دعا فرمائی:-

اللھم کہبث سستی، ورق عظمی، وضعفت سے خدا نہیں بڑھا ہوگا، میری ہڈیاں چٹھنے لگیں،

وقی وانتم شرت سرحبتی، فاقبضنی الیہ خیرا میری قوت کمزور ہوگئی، میری رعایا بہت بھل گئی ہیں

عاجز و لا ملئ م۔ اب تو مجھے اپنے پاس اس حال میں بلا لے کہ نہ میں اہل

قرباؤں اور نہ سزاوار ملائمت۔

اس ذمہ داری کے احساس کا یہ عالم تھا کہ وفات کے وقت حضرت عبداللہ بن عمرؓ آپ کا سر پستی ران پر لیٹے ہوئے لیٹے تھے جب حضرت عمرؓ نے حضورؐ فرمایا کہ اب آخری وقت آن پہنچا ہے تو بیٹھے سے فرمایا کہ میرا منہ زمین پر رکھ دو۔ عبداللہ بن عمرؓ نے کہا میری ران اور زمین دونوں یکساں ہیں تیرے ہو کر بولے، نہیں میرا منہ زمین پر رکھ دو۔ جب انہوں نے منہ زمین پر رکھا تو باؤں برابر کر لئے اور فرمایا میری اور میری ماں کی تباہی ہے اگر اللہ نے میری حضرت زفر مانی اور یہی کہتے ہو جہاں اپنے پروردگار کے پر در فرمائی۔

خلفائے نبی امیہ میں حضرت عمر بن عبدالعزیزؒ، اسلام اور اسلامی نظام کی روح سے اچھی طرح واقف تھے۔ ان پر جب امارت کا بار گراں ڈالا گیا تو اسکی ذمہ داریوں کے احساس نے ان کا جو حال کیا اور ان کی خلافت سے پہلے اور خلافت کے بعد کی زندگی میں جو عظیم الشان فرق واقع ہوا اس کا ایک سرسری اندازہ ذیل کے بیانات سے ہو سکیگا۔

”مدینے کے ایک شیخ روایت کرتے ہیں کہ میں نے عمر بن عبدالعزیزؒ کو مدینہ میں دیکھا تھا وہ سب سے زیادہ خوش پوشاک،

سب سے زیادہ خوشبو لگانے والے اور سب سے زیادہ اکل کر چلنے والے تھے۔ پھر میں نے ان کو حیدر ہونے کے بعد

دیکھا کہ ان کا چہرہ بالکل ایسوں کے چہرے کی طرح ہو گیا ہے۔ اگر کوئی شخص یہ دعوے کرے کہ اللہ تعالیٰ نے تمہارا ایک فطری چیز ہے، اس میں تغیر ممکن نہیں ہے، تو حضرت سخر بن عبدالعزیز کا تغیر حال اس دعوے کی کھلی ہوئی تردید ہے۔

کتاب الخراج قاضی ابویوسف (مٹا)

محمد بن کعب قرظی سے روایت ہے کہ :-

”جب حضرت عمر بن عبدالعزیز نے خلیفہ ہوئے تو انہوں نے مجھے بلایا۔ میں مدینہ میں تھا۔ حاضر خدمت ہوا تو ان کو دیکھ کر مجھے اس قدر حیرانی ہوئی کہ فرط حیرت سے میری نظر ان کے پہرہ پر لگ گئی۔ میری اس حیرت کو سوسن کے بولے، ابی کعب کیا بات ہے تم پہلے کبھی مجھ کو اس طرح نہیں دیکھا کرتے تھے؟ میں نے عرض کیا آپ کی حالت پر تعجب نہ رہا ہوں۔ پوچھا میری کس حالت پر؟ میں نے عرض کیا آپ کے چہرہ کی بے رونقی پر، آپ کے جسم کی کمزوری پر، آپ کے بالوں کے بڑھ جانے پر، فرمایا تمہارا اس وقت کیا حال ہو گا جب تم چند دنوں کے بعد کھینچو گے۔ میں تجہیں ٹٹا دیا گیا، میرے پیوستے میرے گالوں پر برس گئے اور میرے تھنوں سے خون اور پیپ جاری ہے؟

اس وقت تو تمہاری حیرانی کی کوئی حد نہیں رہے گی!“

کتاب الخراج (مٹا)

”حضرت سخر بن عبدالعزیز جب خلیفہ ہوئے تو وہ جینے تو اس عظیم الشان ذمہ داری کے انکار و الام پر غور کرتے تھے۔ پھر لوگوں کے معاملات کی دیکھ بھال اور عظام کے ٹٹانے میں مصروف ہوئے اور اس سرگرمی میں مشغول ہوئے کہ اس سرگرمی نے خود اپنی ذات سے ان کو بالکل غافل کر دیا اور اسی حالت میں جان اپنے پروردگار کے حوالہ کی۔ ان کی وفات کے بعد کچھ عمار و قہباء ان کی بومی کے پاس تعزیت کے لئے آئے اور ان کی وفات سے مسلمانوں پر جو عظیم الشان مصیبت نازل ہوئی تھی، اس کا ذکر کرتے ہوئے ان لوگوں نے ان کے کچھ حالات بھی ان سے دریافت کیئے کہ آدمی کے حالات سے سب سے زیادہ باخبر کسی بومی ہوتی فرمایا۔ کہ نمازیں پڑھنے اور دوسرے رکھنے میں وہ آپ لوگوں میں سے کسی سے بڑھ کر نہیں تھے لیکن میں نے کوئی شخص ان سے بڑھ کر اللہ سے ڈرنے والا نہیں دیکھا۔ انہوں نے اپنے جسم اور دماغ کو غفلت کی خدمت کے لئے بالکل ناسخ کر لیا تھا۔ وہ دن بھر عفوالت کے فرائض انجام دینے میں نہنگ رہتے اور اگر کام شام تک ختم نہ ہو پاتا تو اس کو رات میں لے بیٹھتے۔ ایک دن کا قصہ ہے کہ کام شام تک پورا کر لیا۔ پھر رات میں چرانے مانگا جو ان کے ذاتی خرچ پر جلتا تھا۔ دو رکعت نماز پڑھی اور پتھ

ٹھوڑی کے نیچے رکھ کر بیٹھ گئے۔ افسوس تھا کہ وہ رہے تھے۔ اسی حالت میں نجر ہو گئی، اور صبح کو روزہ کی نیت کر لی۔ میں نے عرض کی، امیر المؤمنین ارات کوئی خاص بات ہوئی جس کے سبب سے میں نے آپ کا یہ حال دیکھا سفر مایا، ہاں تمہیں معلوم ہے کہ میں اس قوم کے تمام سیاہ و سفید کا ذمہ دار بنا دیا گیا ہوں۔ اس ذمہ داری کی وجہ سے مجھے وہ مسافر غریب اور مظلوم قیدی اور اس طرح کے دوسرے لوگ یاد آتے جو اس ملک کے مختلف گوشوں میں کس پر سنی اور پریشانی کے حال میں ہوں گے۔ میں نے خیال کیا کہ اللہ تعالیٰ ان کے بارے میں کچھ سے سوال کرنے والا ہے اور نبی صلی اللہ علیہ وسلم ان کے دیکھ بن کر چھ سے حجت کریں گے۔ مجھے ڈر ہوا کہ اللہ کے سامنے میرا کوئی نذر کام دے گا اور نہ پیغمبر صلی اللہ علیہ وسلم کے سامنے میری کوئی حجت چلے گی۔ اس خیال سے مجھے اپنے بارہ میں بڑی پریشانی ہوئی۔“

پھر وہ فرماتی ہیں:-

”خدا کی قسم، عمر بن عبد العزیز اس حال میں ہوتے جن حال میں مرد اپنی پوری کے ساتھ نہایت خوش ہوتا ہے کہ دھتکہ ان کو اللہ تعالیٰ کی کوئی بات یاد آجاتی اور وہ اس طرح تڑپنے لگتے جس طرح وہ گوریا جو پانی میں گر پڑتی ہو۔ پھر ان کی صحیح کل پڑتی۔ میں ان کا یہ حال دیکھ کر لحاف ہٹا دیتی۔ وہ فرماتے کاش میرے درمیان اور اس خلافت کے درمیان مشرق اور مغرب کی دوری ہوتی۔“

(کتاب انوار ج ۱۹)

قاضی ابویوسف رحمۃ اللہ نے اپنے زمانہ کے مشہور عباسی خلیفہ ہارون الرشید کو اسکی ذمہ داریوں کے بارہ میں جو نصیحتیں کی ہیں اس سلسلہ میں ان کا جان لینا بھی فائدہ سے خالی نہ ہو گا۔ اس سے ایک طرف تو یہ اندازہ ہو گا کہ جو کچھ بیان کیا گیا ہے وہ محض چند افراد کے انفرادی روحانات کا مظاہرہ نہیں ہے بلکہ مسک کی دینی اور اعلیٰ حیثیت بھی ہے، اس کے سوا کوئی اور روش اگر کوئی شخص اختیار کرتا ہے تو صرف یہی نہیں کہ وہ اچھے لوگوں کی روش کے خلاف ایک رویہ اختیار کر لے بلکہ اسکی یہ روش اسلام اور اس کے تقاضوں کے بھی خلاف ہے اور دوسری طرف اس سے یہ اندازہ ہو گا کہ ہمارے سلف صالحین اپنے زیادہ کے باجبروت خلفاء کو نصیحت کرنے اور ان کو حق بات پہنچانے میں کتنے بے خوف تھے۔ قاضی ابویوسف صاحب ہارون الرشید کو مخاطب کر کے فرماتے ہیں:-

”اے امیر المؤمنین، اللہ تعالیٰ نے آپ پر ایک بہت بڑی ذمہ داری ڈالی ہے جس کا ثواب بھی بہت بڑا ہے

اور جس کا عذاب بھی بہت بڑا ہے۔ اللہ تعالیٰ نے آپ کے سپرد اس امت کی خلافت کی ہے اس وجہ سے آپ کو صحیح اور مشام اُن بہت سے لوگوں کی خدمت میں سرگرم رہنا پڑے گا جو آپ کی امانت میں دیئے گئے ہیں، جن کے ذریعہ سے آپ کو آزمایا گیا ہے اور جن کے معاملات کا انتظام آپ کے سپرد کیا گیا ہے۔ اس کو خوب یاد رکھئے کہ جس عمارت کی بنیاد عقول پر نہ ہوگی، اللہ تعالیٰ اس کو اس کی بنیاد سے ہلا دے گا اور اس کے بنانے والے کے اوپر اس کو گرا دے گا۔ اللہ تعالیٰ نے جو ذمہ داری آپ پر ڈالی ہے اس کو خدا کے حکم کی خلافت دینا کر کے مناجیح نہ کیجئے۔ قوت اللہ تعالیٰ کے حکم کے مطابق عمل کرنے میں ہے۔

پھر آگے چل کر فرماتے ہیں :-

”تم کل اللہ سے اس حال میں مذکور کہ تم اُس کے راستہ سے ہٹ کر چلنے والوں میں گئے جاؤ کہو نہ کہ روز جزا میں بدلہ دینے والا آدمیوں کو ان کے اعمال کے مطابق بدلہ دے گا، ان کے دنیاوی مذاہب کے لحاظ سے بدلہ نہیں دے گا۔ اللہ تعالیٰ نے آپ کو پہلے سے آگاہ کر دیا ہے اس وجہ سے ہوشیار رہیے اور اس بات کو خوب یاد رکھئے کہ اُس نے آپ کو غیر مسئول نہیں بنایا ہے اس وجہ سے وہ آپ کو پستش کے بغیر نہیں چھوڑے گا۔“

پرودہ

(بارنچم)

تالیف : سید ابوالاعلیٰ صاحب مودودی

قیمت : دو روپے آٹھ آنے

مولانا سید ابوالاعلیٰ صاحب مودودی کی مشہور کتاب ”پرودہ“ کا پانچواں ایڈیشن شائع کیا گیا ہے۔ کتاب کے تعارف کے لئے مولف موصوف کا نام ہی کافی ہے۔

سننے کا پتہ

مکتبہ جماعت اسلامی - دیلدار پارک، اچھوٹا لاہور